

# BALA MUKUNDASHTAKAM

karāravindēna padāravindaṃ mukhāravindē vinivēśayantam ॥  
vaṭasya patrasya puṭē śayānaṃ bālaṃ mukundaṃ manasā smarāmi ॥ 1 ॥

samhṛtya lōkānvaṭapatramadhyē śayānamādyantavihīnarūpam ॥  
sarvēśvaraṃ sarvahitāvatāraṃ bālaṃ mukundaṃ manasā smarāmi ॥ 2 ॥

indīvaraśyāmalakōmalāṅgaṃ indrādidēvārchitapādapadmam ॥  
santānakalpadrumamāśritānāṃ bālaṃ mukundaṃ manasā smarāmi ॥ 3 ॥

lambālakam lambitahārayaṣṭim śṛṅgāralīlāṅkitadantapaṅktim ॥  
bimbādharmaṃ chāruviśālanētraṃ bālaṃ mukundaṃ manasā smarāmi ॥ 4 ॥

śikyē nidhāyādyapayōdadhīni bahirgatāyām vrajanāyikāyām ॥  
bhuktvā yathēṣṭaṃ kapaṭēna suptaṃ bālaṃ mukundaṃ manasā smarāmi ॥ 5 ॥

kalindajāntasthitakāliyasya phaṇāgraraṅgēnaṭanapriyantam ॥  
tatpuchChahastaṃ śaradinduvaktraṃ bālaṃ mukundaṃ manasā smarāmi ॥ 6 ॥

ulūkhalē baddhamudāraśauryaṃ uttuṅgayugmārjuna bhaṅgalīlam ॥  
utphullapadmāyata chārunētraṃ bālaṃ mukundaṃ manasā smarāmi ॥ 7 ॥

ālōkya māturmukhamādarēṇa stanyaṃ pibantaṃ sarasīruhākṣam ॥  
sachchinmayaṃ dēvamanantarūpaṃ bālaṃ mukundaṃ manasā smarāmi ॥ 8 ॥